



Bismillah-ir-Rahman-ir-Rahim

HAZRAT AMIR'UL MOMENEEN MUHYI-UD-DIN

MUNIR AHMAD AZIM (atba)

06 June 2008

FRIDAY SERMON

വെള്ളിയാഴ്ച വുത്തുബ

ALLAH GUIDES WHOMSOEVER HE PLEASES

**അല്ലാഹു, അവൻ താല്പര്യപ്പെടുന്നവർക്ക്,
അവൻ മാർഗദർശനം നൽകുന്നു**

ഹസ്രത് അമീറുൽ മുഅ്മിനീൻ മുഹ്യിദ്ദീൻ മുനീർ അഹ്മദ് അസീം (atba) 2008 ജൂൺ 06-ാം തീയതി വെള്ളിയാഴ്ച നടത്തിയ ജുംആ വുതുബാ സംക്ഷിപ്തം

ജമാഅത്ത് അംഗങ്ങൾക്ക് സലാം ചൊല്ലി, തശഹ്ഹദ്, തഅവൂദ്, സൂറ ഫാതിഹ: ഓതിയ ശേഷം ഹസ്രത്ത് അമീറുൽ മുഅ്മിനീൻ മുഹ്യിദ്ദീൻ മുനീർ അഹ്മദ് അസീം(atba) ജുംആ വുതുബ ആരംഭിച്ചു.

അവരെ നേർമാർഗ്ഗത്തിലാക്കുക എന്നത് നിന്റെ ചുമതലയല്ല. എന്നാൽ അല്ലാഹു ഉദ്ദേശിക്കുന്നവരെ അവൻ നേർവഴിയെ നടത്തുന്നു. ഏതൊരു നല്ല മുതൽ (അല്ലാഹുവിന്റെ മാർഗത്തിൽ) നിങ്ങൾ ചെലവഴിക്കുന്നുവോ അതിന്റെ ഫലം നിങ്ങൾക്ക് തന്നെയായിരിക്കും. അല്ലാഹുവിന്റെ പ്രീതികാംഷി ചൂകൊണ്ട്ല്ലാതെ നിങ്ങൾ ചെലവഴിക്കുന്നില്ലല്ലോ. ഏതൊരു നല്ല ധനം നിങ്ങൾ ചെലവഴിക്കുന്നുവോ അത് (അതിനുള്ള ഫലം) നിങ്ങൾക്കു തന്നെയാണ് (ലഭിക്കുക) നിങ്ങളോട് അനീതി ചെയ്യപ്പെടുകയുമില്ല (സൂറ:അൽബഖറ:273)

മുകളിൽ പാരായണം ചെയ്ത വുർആൻ വചനത്തിൽ നിന്നും, ഹസ്രത്ത് മുഹമ്മദ് മുസ്തഫ(സ)യുടെ പേര് പരാമർശിക്കപ്പെട്ടിട്ടില്ലെങ്കിലും നമുക്ക് മനസ്സിലാകുന്ന ഒരു കാര്യം അല്ലാ

ഹു(ത) ഈ അഭിസംബോധന നടത്തുന്നത് അവന്റെ പ്രവാചകനോടാണ് എന്നതാണ്. അല്ലാഹു(ത) പറയുന്നു. അല്ലയോ! മുഹമ്മദ്(സ) അവർക്ക് നേർമാർഗം നൽകുക എന്നത് നിന്റെ ഉത്തരവാദിത്വമല്ല. മറിച്ച് അല്ലാഹുവാണ് അവൻ ഉദ്ദേശിക്കുന്നവർക്ക് നേർമാർഗം നൽകുന്നത്. ജനങ്ങളെ അല്ലാഹുവിലേക്കുള്ള വഴികാണിക്കുവാനുള്ള ശ്രമത്തിലേർപ്പെട്ടിരിക്കുന്ന നാമോരോരുത്തരും മനസ്സിലാക്കിയിരിക്കേണ്ട ഒരു കാര്യമാണ്, ഈ കാര്യത്തിൽ അല്ലാഹു(ത) നമ്മെ സഹായിക്കാതിടത്തോളം കാലം, നമുക്ക് ഒരാളേയും നേർവഴിയിൽ നടത്തുവാൻ സാധിക്കുകയില്ല. ഇത്തരം കഴിവുകൾ അല്ലാഹു(ത)യിൽ നിന്നും ഹസ്രത് മുഹമ്മദ് മുസ്തഫ(സ)യ്ക്ക് ലഭിക്കുകയുണ്ടായി. ഈ കഴിവുകൾ അല്ലാഹു(ത)അവൻ നേരിട്ട്, മുഹമ്മദ് മുസ്തഫ(സ)യുമായി ബന്ധിപ്പിച്ചതാണ്. അദ്ദേഹത്തിന്റെ ഉദ്ദേശങ്ങൾ അല്ലാഹുവിന്റെ ഉദ്ദേശങ്ങളുമായി ബന്ധിതമായിരുന്നു. പുറമെ നോക്കുമ്പോൾ, ആളുകൾ പറയും, ഹസ്രത് മുഹമ്മദ് മുസ്തഫ (സ)യാണ് ജനങ്ങൾക്ക് വഴികാണിച്ചുകൊടുക്കുന്നതെന്ന്! സത്യത്തിൽ വസ്തുതതന്നെയാണ്. അല്ലാഹു(ത)യുടെ ഏകത്വത്തിന്റെ ഈ കാര്യം വളരെ വ്യക്തമായി ഈ വചനം വിവരിക്കുന്നുണ്ട്. അതുകൊണ്ട് മനുഷ്യൻ വിശ്വഹാരാധനയിലേക്ക് അവൻ വഴുതിവീഴുകയില്ല. ഹസ്രത് മുഹമ്മദ് മുസ്തഫ(സ)യിലേക്ക് ലഭ്യമായ എല്ലാ കഴിവുകളും സമ്മാനങ്ങളും അല്ലാഹു(ത) അവൻ, താൻതന്നെ, അദ്ദേഹത്തിന് നൽകിയതാണ്. അല്ലാഹു(ത) താൻ തന്നെ അദ്ദേഹത്തെ വലയം ചെയ്തു നിൽക്കുകയായിരുന്നു. എന്റെ ഇച്ഛയും എന്റെ ശക്തിയും അദ്ദേഹത്തെ വരിഞ്ഞുമുറുക്കിയിരിക്കുന്നു. അവന്റെ പ്രവാചകനെ, അവൻ, അവന്റെതാക്കി മാറ്റുകയാണ് ചെയ്തത്.

ഹസ്രത് മുഹമ്മദ് (സ) സ്വയം, തന്നെ അല്ലാഹുവിന് സമർപ്പിച്ചു. എത്രയെന്നു വെച്ചാൽ അദ്ദേഹത്തിന്റെ വാക്കുകൾ (ശബ്ദം) അല്ലാഹുവിന്റെ വാക്കുകൾ (ശബ്ദം) ആയി മാറിയ അത്രത്തോളം അദ്ദേഹം ജനങ്ങൾക്ക് മാർഗ്ഗദർശനം നൽകു

നതായി നാം കണ്ട്. വാസ്തവത്തിൽ അദ്ദേഹത്തിലൂടെ അല്ലാഹു ആണ് അവർക്ക് മാർഗ്ഗദർശനം നൽകി, അവരുടെ ഹൃദയങ്ങളെ നയിച്ചത്. മനുഷ്യരുടെ ഹൃദയങ്ങളെ കീഴ്പ്പെടുത്തി നിയന്ത്രിക്കുവാനുള്ള ശേഷി അല്ലാഹുവിനല്ലാതെ മറ്റാർക്കുമില്ല. തിരുനബി(സ)യ്ക്ക്, മനുഷ്യരുടെ ഹൃദയങ്ങളെ മാറ്റിമറിയ്ക്കുവാനുള്ള ശേഷി ഉണ്ടായിരുന്നുവെങ്കിൽ അദ്ദേഹം, അബൂജഹലിന്റെ ഹൃദയത്തിൽ പരിവർത്തനം ഉണ്ടാക്കുകയും, അദ്ദേഹത്തെ ഇസ്ലാമിലേക്ക് പരിവർത്തനം ചെയ്യുകയും ചെയ്തേനെ. ഇസ്ലാം ആശ്ലേഷിക്കണമെന്ന് തിരുനബി(സ) ആഗ്രഹിച്ചിരുന്ന രണ്ട് പേരിൽ ഒരാളായിരുന്നു അബൂജഹൽ. ഇതിൽ നിന്നും നമുക്ക് വ്യക്തമാകുന്നത് ഒരു പ്രവാചകനെ പോലെ പരിശുദ്ധിയാർജ്ജിച്ച ഹൃദയവും, പരിപാവനമായ ലക്ഷ്യവും മാത്രം ഉണ്ടായാൽ പോരാ, ആ ഒരു ലക്ഷ്യം (ഉദ്ദേശ്യം) സാധ്യമാകണമെങ്കിൽ അല്ലാഹുവിന്റെ വിധി കൂടി അക്കാരുത്തിൽ ഉണ്ടായേ തീരൂ എന്നാണ്. അതുവരെ ആ ലക്ഷ്യം (ഉദ്ദേശ്യം) സഫലമാവുകയില്ല തന്നെ.

ഇങ്ങനെ പറയുമ്പോൾ ആരെയും വേദനിപ്പിക്കുവാനോ, താഴ്ത്തിക്കെട്ടുവാനോ അർത്ഥമായിട്ടുള്ളതല്ല. നമ്മുടെ പ്രിയങ്കരനായ തിരുനബി(സ)യെ പ്രത്യേകിച്ചും-നൗദുബില്ലാഹ് മിൻ ദാലിക് വാസ്തവത്തിൽ ഇതിൽ നമുക്ക് എല്ലാവർക്കും വളരെ വലിയ ഒരുപാട് ആണുള്ളത്. അതായത് ഈമാൻ നൽകുവാനുള്ള അധികാരം മനുഷ്യർക്കു ലഭിച്ചിരുന്നെങ്കിൽ അവരിൽ ചിലരെങ്കിലും അതിനർഹരല്ലാത്തവരായി കടന്നുകൂടിയേനെ, അങ്ങനെ വരുമ്പോൾ, അർഹരായ ഭക്തദാസർക്ക് അവരുടെ ത്യാഗത്തിനും നേർമാർഗ്ഗത്തിൽ ചരിക്കുവാനായി രാപകൽ നടത്തിയ സഹനത്തിനും അല്ലാഹു നൽകുന്ന അതേ പ്രതിഫലം ഈ അർഹതയില്ലാത്ത ആൾക്കാർക്കും ലഭിക്കുന്ന ഒരുവസ്ഥ സംജാതമായേനെ. അതിനാലാണ് അല്ലാഹു ആദ്യം തന്നെ ശിക്ഷ നടപ്പിലാക്കേണ്ട വിഭാഗം ആരാക്കെയാണ് എന്ന് ആദ്യം തന്നെ വിധിച്ചു വെച്ചത്. മനുഷ്യന് അങ്ങനെയൊരു അധികാരം അല്ലാഹു നൽകിയിരുന്നുവെങ്കിൽ നമ്മുടെ തിരു

നബി(സ) അബൂജഹലിനെ നേർമാർഗ്ഗത്തിൽ ആക്കണം എന്നാ ഗ്രഹിച്ചതുപോലെ, തന്റെ സാധാരണക്കാരായ എല്ലാ ജനങ്ങളേയും, യാതൊരു വ്യത്യാസവും കാട്ടാതെ, ഈമാൻ ലഭിച്ചവരായി കാണുവാൻ ആഗ്രഹിച്ചു. ആരുടെ ഹൃദയമാണ് വിശുദ്ധമായത്, അല്ലെങ്കിൽ, അല്ലാത്തത് എന്നൊക്കെ ചൂഴ്ന്നറിയാനുള്ള ആത്മീയ ഗ്രഹണശേഷിയൊന്നും മനുഷ്യനില്ല. ഇത്തരം ഗ്രഹണശേഷിയൊക്കെ നമുക്ക് തുലോം പരിമിതമാണ്. ഇക്കാര്യങ്ങൾ കാണുന്നതിനും, ഗ്രഹിക്കുന്നതിനും അതിനെപ്പറ്റി വിചിന്തനം ചെയ്യുന്നതിനുമൊക്കെ കഴിവുകൾ വളരെ കുറവാണ് നമ്മിൽ. നമുക്ക് അക്കാര്യങ്ങളെപ്പറ്റി പൂർണ്ണമായും ഒന്നുമറിയില്ല എന്നുതന്നെ പറയാവുന്നതാണ്. അങ്ങനെയിരിക്കെ, താൻ കണ്ട്ിട്ടില്ലാത്തതും, കേട്ടിട്ടില്ലാത്തതും അറിഞ്ഞിട്ടില്ലാത്തതുമായ കാര്യങ്ങളെ പറ്റി മനുഷ്യർക്ക് എങ്ങനെയാണ് അറിവു ലഭിക്കുക?

ഹിദായത്ത് എന്നതുകൊണ്ട് മതം അനുഷ്ഠിയ്ക്കുന്നതിന് ജനങ്ങളെ പ്രാപ്തരാക്കുക എന്നാണ് ഇവിടെ ഉദ്ദേശിച്ചിരിക്കുന്നത്. മതത്തിൽ പ്രശ്നങ്ങൾ സൃഷ്ടിയ്ക്കുവാൻ ശ്രമിച്ചുകൊണ്ട്ിരിക്കുന്ന ആളുകൾ സത്യഹൃദയങ്ങളെ തിരിച്ചറിഞ്ഞിരുന്നില്ലെങ്കിൽ, അവർ വിശ്വാസം സ്വീകരിക്കുകയും, അല്ലാഹുവിന്റെ ഭക്തദാസരെ തിരിച്ചറിയുകയും ചെയ്തേനെ.

ഇതിലൂടെ അല്ലാഹു, മനുഷ്യന് വിശ്വാസം നൽകുന്നതിന് കഴിവുള്ള ഒരേഒരുവൻ താൻ മാത്രമാണെന്ന് സ്ഥാപിയ്ക്കുന്നു. മറ്റൊരു വസ്തുത തന്റെ വർഗ്ഗത്തിലുള്ള മറ്റുള്ളവരെ ന്യായവിധി നടത്തുന്നതിനുള്ള കഴിവൊന്നും മനുഷ്യനില്ല എന്നതാണ്. അത്തരം കഴിവുകൾ അല്ലാഹു അവന് നൽകിയിട്ടുമില്ല. ഇതു സംബന്ധമായ വ്യക്തമായ ഉദാഹരണം തിരുനബി(സ)യുടെ കാലഘട്ടത്തിൽ നിന്നുതന്നെ നമുക്ക് ലഭിക്കുന്നുണ്ട്. വളരെയധികം ആളുകൾ തിരുനബി(സ)യെ അല്ലാഹുവിന്റെ പ്രവാചകനായി അംഗീകരിച്ചിരിക്കുന്നുവെന്ന് പ്രഖ്യാപിക്കുകയും, അദ്ദേഹം അല്ലാഹു(ത)യുടെ പ്രവാചകനാണെന്ന് സത്യമായും തങ്ങൾ വിശ്വസിച്ചിരിക്കുന്നുവെന്ന പ്രതിജ്ഞ

ചെയ്യുകയും ചെയ്തു. അതേ സമയം, താങ്കൾ അല്ലാഹുവിന്റെ യഥാർത്ഥ പ്രവാചകൻ ആണെന്നും, അക്കൂട്ടർ (താങ്കൾ യഥാർത്ഥ പ്രവാചകൻ ആണെന്ന് പറയുന്നവർ) സത്യത്തിൽ അസത്യവാദികൾ (കള്ളം പറയുന്നവർ) ആണ് എന്നും ഉള്ളതിന് താൻ സാക്ഷിയാണ് എന്ന് അല്ലാഹു പറഞ്ഞിരിക്കുന്നു. ആയതിനാൽ അതിൽ നിന്നും വ്യക്തമാകുന്നത്, ഇക്കൂട്ടർ ഇസ്ലാം സ്വീകരിച്ചുവെങ്കിൽ തന്നെയും, അവർ യഥാർത്ഥ വിശ്വാസം ആർജ്ജിച്ചവരോ, നേർമാർഗ്ഗം പ്രാപിച്ചവരോ അല്ല എന്നാണ്, അവർക്ക് ഹിദായത്ത് ആർജ്ജിച്ചിട്ടില്ല. ഹിദായത്ത് എന്നതുകൊണ്ട് നിങ്ങൾ ശാരീരികമായി (ഭൗതികമായി) ഇസ്ലാമിൽ പ്രവേശിച്ചതു മാത്രമല്ല അർത്ഥമാക്കുന്നത്. മറിച്ച് അത് ആഴത്തിലുള്ള അർത്ഥതലങ്ങൾ ഉൾക്കൊള്ളുന്ന ഒന്നാകുന്നു. അല്ലാഹു ആർക്ക് ഹിദായത്ത് ലഭിക്കണമെന്ന് ഇച്ഛിക്കുന്നുവോ, അവർക്ക്, വ്യക്തമായ മാർഗ്ഗദർശനങ്ങളിലൂടെ അവൻ അത് ലഭ്യമാക്കുന്നു. അക്കാരണത്താലാണ് കപടവിശ്വാസികൾക്ക് മാർഗ്ഗദർശനം നൽകുന്ന ഒരു വഴിവിളക്ക് ആകുവാൻ ഹസ്രത് മുഹമ്മദ് (സ) യ്ക്കു കഴിയാത്തത്. വിശ്വാസം സ്വീകരിയ്ക്കുന്നതിനു പകരം, അതു സംബന്ധമായ വാർത്തകൾ (സന്ദേശങ്ങൾ) തിരുനബി(സ)യിൽ നിന്നും ലഭിച്ചപ്പോഴൊക്കെ, അക്കൂട്ടരിൽ പകയും, വിദ്വേഷവും ആളിപ്പടരുകയാണുണ്ടായത്. അത് തികച്ചും സ്വാഭാവികമായ ഒന്നാണല്ലോ. അല്ലാഹു ഇച്ഛിച്ചിട്ടില്ല. അതിനാൽ ആ കൂട്ടരിൽ മാറ്റമുണ്ടായില്ല. മറ്റൊരു തരത്തിൽ പറഞ്ഞാൽ നിങ്ങൾക്ക് ഒരു പാട് അനുഗ്രഹങ്ങളും, നന്മകളും, ഔദാര്യങ്ങളും ചെയ്തതന്നെ ഒരാളെ നിങ്ങൾ നിന്ദിയ്ക്കുകയാണെങ്കിൽ നിങ്ങളുടെ പാപങ്ങൾ വർദ്ധിക്കുകയും മറ്റൊരാൾക്ക് മാർഗ്ഗദർശകൻ ആകുവാൻ നിങ്ങൾക്ക് സാധിയ്ക്കാതെ പോവുകയും ചെയ്യും. അതായത്, തിരുനബി(സ)യോട് ചേർന്നിരിക്കുമ്പോഴും, ജനങ്ങൾക്ക് അവരിൽ പലർക്കും യഥാർത്ഥ മാർഗ്ഗദർശനം നേടാൻ സാധിക്കുന്നില്ല. അത്തരത്തിൽ യഥാർത്ഥ മാർഗ്ഗദർശനത്തിന് പകരം അതിന് നേർവിപരീതമായതാണ്

ഉണ്ട്സാവുക. ജനങ്ങൾക്ക് അല്ലാഹു നൽകിയ ഏറ്റവും വലിയ നന്മ ചെയ്യുന്നവൻ ആയ തിരുനബി(സ)യുടെ സാമീപ്യം ആവോളം അനുഭവിക്കുമ്പോഴും, അവരുടെ ഹൃദയം തിന്മകൾ നിറഞ്ഞതാണെങ്കിൽ, തീർച്ചയായും അവരിലെ തിന്മകൾ പൂഷ്ടിപ്പെട്ടുകൊണ്ട് റിരിക്കുകയേയുള്ളൂ. അല്ലാഹു പറയുന്നു. ഓ! മുഹമ്മദ് ! ഈമാൻ നൽകുക എന്നത് താങ്കളുടെ കടമയല്ല. അതെന്റെ ജോലിയാണ്. തീർച്ചയായും! മാനവകുലമൊക്കെ വിശ്വാസം ആർജ്ജിയ്ക്കണമെന്ന് താങ്കൾക്ക് ആഗ്രഹമുണ്ട് എന്നത് ശരിതന്നെ. പക്ഷേ, ഇക്കാര്യത്തിൽ തീരുമാനമെടുക്കുന്നത് ഞാൻ (അല്ലാഹു) ആണ്.

തുടർന്ന് അല്ലാഹു പറയുന്നു. അല്ലാഹുവിന്റെ മാർഗ്ഗത്തിൽ നിങ്ങൾ ചെലവഴിയ്ക്കുന്നതൊക്കെ നിങ്ങളുടെ തന്നെ നന്മയ്ക്കുവേണ്ടിയാണ്. കാണുന്ന എല്ലാ കാര്യത്തിനും വേണ്ടി കയ്യിലുള്ളതെല്ലാം വാരിക്കോരി ചെലവഴിയ്ക്കണം എന്ന് അതിനർത്ഥമില്ല. അനാവശ്യ കാര്യങ്ങൾക്കായി തങ്ങളുടെ ധനത്തിൽ നിന്നും വാരിക്കോരി ചെലവഴിക്കുകയാണെങ്കിൽ അല്ലാഹുവിൽ നിന്നും ഒരനുഗ്രഹവും അവർക്ക് ലഭിക്കുകയില്ല. കാരണം അത്തരം ചെലവുകൾ അവർക്ക് നാശങ്ങൾ ഉണ്ടാക്കുവാനേ ഉപകരിക്കുകയുള്ളൂ. മാത്രവുമല്ല, അത് അവരുടെ ആത്മീയ ജീവിതത്തെ നശിപ്പിക്കുകയും ചെയ്യുന്നതാണ്.

മദ്യത്തിനും മയക്കുമരുന്നിനും മറ്റുമായി ധാരാളം ധനം ചെലവഴിക്കുന്ന ഒരുപാട് പേർ നമ്മുടെ സമൂഹത്തിലുണ്ട്. അതുകൊണ്ട് തന്നെയാണ്, നിങ്ങളുടെ ധനം ഏതുകാര്യത്തിനു വേണ്ടി ചെലവഴിച്ചാലും അത് നിങ്ങളുടെ തന്നെ നന്മയ്ക്കുവേണ്ടിയാണ് എന്ന് വിശുദ്ധവുർആൻ സൂചിപ്പിക്കാത്തത്. മനുഷ്യൻ പാലിക്കേണ്ട ഒരു നിബന്ധന വിശുദ്ധവുർആനിൽ പറഞ്ഞിരിക്കുന്നു. **തനിക്ക് ആത്മീയമായും, ധാർമ്മികമായും സംതൃപ്തി നൽകുന്ന കാര്യങ്ങളിൽ ധനം ചെലവഴിയ്ക്കുക.** മിക്ക വിവർത്തനങ്ങളിലും, ഈ രണ്ട്മാമത്തെ ഭാഗത്തിന് ഈ വിവർത്തനമല്ല അവലംബിച്ചിരിക്കുന്നത് എന്ന്

കാണാവുന്നതാണ്.

ആ വചനം ഇങ്ങനെയാണ്, അല്ലയോ, വിശ്വാസികളേ! നിങ്ങൾ ചെലവഴിക്കുന്നതൊക്കെയും നിങ്ങളുടെ നന്മയ്ക്കു വേണ്ടിയിട്ടാണ്. കാരണം, നിങ്ങൾ ചെലവഴിക്കുന്നത് അല്ലാഹുവിന്റെ തൃപ്തികാംക്ഷിച്ചുകൊണ്ട് മാത്രമാണ്. ഇതിൽ നിന്നും വ്യക്തമാകുന്നത് ഭക്തരായ യഥാർത്ഥ വിശ്വാസികൾ തങ്ങൾ എപ്പോൾ, എന്തുതന്നെ ചെലവഴിച്ചാലും, അത് അല്ലാഹുവിൽ നിന്നുള്ള തൃപ്തികാംക്ഷിച്ചു കൊണ്ടുള്ളതും, അവരുടെ തന്നെ നന്മയ്ക്കും പ്രയോജനത്തിനും വേണ്ടിയുള്ളതും, ആയിരിക്കും എന്നാണ്.

ഈ ഖുർആനിക വചനത്തിന്റെ വിശദീകരണവുമായി ബന്ധപ്പെട്ട് തിരുനബി(സ) പറഞ്ഞിരിക്കുന്നത് കാണുക. അല്ലാഹുവിന്റെ തൃപ്തി കാംക്ഷിച്ചുകൊണ്ട് ഒരു വിശ്വാസി തന്റെ ഭാര്യയുടെ വായിൽ ഒരു ഉരുള നല്കിയാൽ അവന് ആ സത്കർമ്മത്തിനെ ആരാധനയായി കണക്കാക്കി പ്രതിഫലം നല്കപ്പെടുന്നതാണ്. ഇതിൽ നിന്നും നാം മനസ്സിലാക്കേണ്ടത്, വിശുദ്ധഖുർആനിലെ നിബന്ധനക്കനുസൃതമായി നാം നമ്മുടെ ധനം ചെലവഴിക്കുകയാണെങ്കിൽ, അല്ലാഹു അവന്റെ ഭക്തദാസന് വിവിധ രീതികളിലായി അവന്റെ ധനം തിരികെ നല്കുന്നതാണ് എന്നാണ്.

ഇത് വിശുദ്ധഖുർആനിൽ വ്യക്തമാക്കിയിരിക്കുന്ന വിധം കൗതുകം ഉണർത്തുന്ന ഒന്നാണ്. അല്ലാഹുവിന്റെ മാർഗ്ഗത്തിൽ നിങ്ങൾ ചെലവഴിക്കുന്ന ധനം അവന് വേണ്ടി അവൻ (അല്ലാഹു) മാറ്റിവയ്ക്കുന്നില്ല. അവനത് നിങ്ങൾക്കിടയിൽ വീതിച്ചു തരികയാണ്, അതാകട്ടെ, നിങ്ങൾക്ക് നിങ്ങളുടെ പ്രയോജനങ്ങളെ വർദ്ധിപ്പിച്ചു തരുന്ന വിധത്തിൽ ഇരട്ടിയായും അതിലധികമായും!

ലാ തുദ്ലമുന എന്നതുകൊണ്ട് വിവക്ഷിതമായിരിക്കുന്നത് നിങ്ങളുടെ പരിമിതമായ മനസ്സുകൊണ്ട് ചിന്തിക്കുവാൻ സാധിക്കാത്ത തരത്തിൽ അല്ലാഹു നിങ്ങൾക്ക് പ്രതിഫലം

നൽകുന്നതാണ് എന്നാണ്. അല്ലാഹുവിന്റെ മാർഗ്ഗത്തിൽ ചെലവഴിക്കുന്നതിനുള്ള യഥാർത്ഥ പ്രതിഫലം എന്താണെന്നു ചോദിച്ചാൽ അത് അല്ലാഹുവിൽ നിന്നും അവൻ തന്റെ **ബർക്കത്ത്** നൽകി അനുഗ്രഹിച്ചതായിരിക്കും എന്നതാണ്. അങ്ങനെ അല്ലാഹുവിൽ നിന്നും നിങ്ങൾക്ക് ലഭിക്കുന്ന ആ പ്രതിഫലത്തോടൊപ്പം നിങ്ങൾ തുടക്കത്തിൽ അവന്റെ മാർഗ്ഗത്തിൽ ചെലവഴിച്ചതും തിരികെ ലഭിക്കുന്നതാണ്.

ഇത് ഹസ്രത് യൂസൂഫ്(അ)യുടെ ഉദാഹരണം പോലെയാണ്. അദ്ദേഹം തന്റെ സഹോദരന്മാർക്ക് ഭക്ഷ്യധാന്യങ്ങൾ നൽകിയ വേളയിൽ തന്റെ കീഴുദ്യോഗസ്ഥരോട്, അവർ കൊണ്ട്വന്നു തന്നത് തിരികെ ആ ചാക്കുകളിൽ തന്നെ ഇട്ടേക്കുവാൻ ആവശ്യപ്പെടുകയുണ്ടായി. തീർച്ചയായും, അല്ലാഹുവിന്റെ പ്രവാചകന്മാർ, അവനിൽ (അല്ലാഹുവിൽ) നിന്നുമാണ് ഇത്തരമൊരു ഹൃദയ വിശാലത ആർജ്ജിക്കുന്നത്. തങ്ങൾ കൊടുത്തതുൾപ്പടെ കൂടുതൽ ഭക്ഷ്യധാന്യങ്ങൾ ലഭിച്ചപ്പോൾ അവർക്ക് അത്യധികം സന്തോഷമനുഭവപ്പെടുകയും, അവർ കൃതാർത്ഥരാവുകയും ചെയ്തു. അവർ തിരികെ തങ്ങളുടെ വസതിയിലെത്തി തങ്ങളുടെ പിതാവിനോട് ഹസ്രത് യാക്കൂബ് (അ) ഇക്കാര്യം പറയുകയും ചെയ്തു.

ഈ ഉദാഹരണം, ഞാനിവിടെ പറഞ്ഞുകൊണ്ട്ിരിക്കുന്ന വിഷയത്തിന്, അങ്ങേയറ്റം യോജിച്ച ഒന്നാണ്. നിങ്ങൾ എന്താണോ ആഗ്രഹിക്കുന്നത് അത് നിങ്ങൾക്ക് ലഭിക്കുന്നതാണ് എന്ന് അല്ലാഹു പറയുന്നു. അവന്റെ മാർഗ്ഗത്തിൽ ചെലവഴിക്കുന്ന ധനമാണ് അതിന്റെ ആധാരം. അങ്ങനെ നിങ്ങൾ ചെലവഴിക്കുമ്പോൾ, അതും അതിനോടൊപ്പം അനുഗ്രഹങ്ങൾ ചേർത്ത പ്രതിഫലവും ഉൾപ്പെടെ നിങ്ങൾക്ക് ലഭിക്കുന്നതാണ്. എന്നാൽ **ഹസ്രത് യൂസൂഫ്(അ)** അദ്ദേഹം ഒരു സാധാരണ മനുഷ്യനായിരുന്നു. അതുകൊണ്ട് അദ്ദേഹം തന്റെ സഹോദരന്മാർ കൊണ്ട്വന്നതും, പിന്നെ തന്റെ പരിധിയിൽ നിന്ന് അവർക്കു കൊടുക്കാൻ കഴിയുന്നതും മാത്രം നൽകി. എന്നാൽ അല്ലാഹു

വിനെ സംബന്ധിച്ചിടത്തോളം, അവൻ നിങ്ങൾക്ക് പരിധിയില്ലാതെ നൽകുന്നതാണ്. അത് നിങ്ങൾക്ക് എണ്ണിത്തിട്ടപ്പെടുത്താവുന്നതിനും അപ്പുറമായിരിക്കും. അവൻ നിങ്ങൾക്ക് അത്യധികമായി പ്രതിഫലം നൽകുന്നതാണ്. തുടർന്ന് അല്ലാഹു നമ്മെ മനസ്സിലാക്കിക്കുന്ന മറ്റൊരു കാര്യം, നാം ചെലവഴിക്കുന്ന ധനം എന്നതുകൊണ്ട് ഉദ്ദേശിക്കുന്നത്, നമ്മുടെ കുട്ടികൾക്കു വേണ്ടി ചെലവഴിക്കുന്നത് മാത്രമല്ല (അതും അല്ലാഹുവിന്റെ തൃപ്തി ലഭിക്കുന്നതിനുള്ള ഒരു വഴിയാണ്. നിങ്ങൾ നിങ്ങളുടെ ഭാര്യമാർക്കും, മക്കൾക്കും വേണ്ടി ധനം ചെലവഴിക്കുമ്പോൾ അതിനവർക്ക് അവകാശമുണ്ട്-നിങ്ങൾ അത് ചെയ്യുന്നത് അല്ലാഹുവിന്റെ പ്രീതികാംക്ഷിച്ചുകൊണ്ട് തന്നെയാണ്. തീർച്ചയായും അതൊരു സൽപ്രവൃത്തിയാകുന്നു)

മറിച്ച്, അല്ലാഹുവിന്റെ തൃപ്തികാംക്ഷിച്ചുകൊണ്ട് സ്വന്തം അവകാശങ്ങളെ ത്യജിച്ച്, താനുമായി നേരിട്ട് ബന്ധമോ, തന്റെ ധനത്തിൽ നേരിട്ട് അവകാശമോ ഇല്ലാത്തവർക്കു വേണ്ടി ധനത്യാഗം ചെയ്യുന്നവരെയാണ് അല്ലാഹു ഇവിടെ ഉദ്ദേശിച്ചിരിക്കുന്നത്. ഇത്തരക്കാർ അല്ലാഹുവിന്റെ മാർഗ്ഗത്തിൽ ചെലവഴിച്ചതിനെത്തുടർന്ന് ദരിദ്രരായി മാറിയവരാണ്, അതിനാലാണ് അവരെ പ്രത്യേകിച്ച് എടുത്തു പറഞ്ഞിരിക്കുന്നത്. അവർ തങ്ങൾക്കു വേണ്ടിയും, അല്ലാഹുവിന്റെ മാർഗ്ഗത്തിൽ ത്യാഗങ്ങൾ സഹിച്ചവർക്കു വേണ്ടിയും ധനത്യാഗം ചെയ്യുന്നവരാണ് എന്നാണ് ഇവിടെ വിവക്ഷിതമായിരിക്കുന്നത്.

അതായത്, ഇങ്ങനെ ധനത്യാഗം ചെയ്യുന്നവർ, മറ്റെന്തിനെക്കൊണ്ടും ഉപരിയായി അല്ലാഹുവിന്റെ മാർഗ്ഗത്തിൽ സഹനം അവലംബിച്ചവർക്ക് മുൻതൂക്കം നൽകുന്നു. ഈ വചനത്തിൽ അല്ലാഹു എടുത്തു പറയുന്നത് അല്ലാഹുവിന്റെ മാർഗ്ഗത്തിൽ ചെലവഴിച്ചതിനെ തുടർന്ന് (ത്യാഗം ചെയ്തതു മൂലം) ദരിദ്രരായി മാറിയ വിശ്വാസികളെയാണ്.

അങ്ങനെ ഇത്തരത്തിലുള്ള ദരിദ്രരായി മാറിയ ഭക്തന്മാരോ

സർക്കു വേണ്ടി നിങ്ങൾ ധനത്യാഗം ചെയ്യുമ്പോൾ അതൊരിയ്ക്കലും സദവയല്ല മറിച്ച് അത്തരം ഭക്തദാസർക്ക് വേണ്ടി ചെലവഴിക്കുവാനുള്ള ഒരു വഴി (മാർഗ്ഗം) അല്ലാഹു തുറന്നിടുകയാണ്. ഇവിടെ അല്ലാഹു പറയുന്നത്, അവന്റെ തൃപ്തിയ്ക്കു വേണ്ടി നിങ്ങൾ ചെലവഴിയ്ക്കുവാൻ ഉദ്ദേശിക്കുന്നുവെങ്കിൽ നിങ്ങൾ ഇക്കൂട്ടർക്കായി ചെലവഴിക്കുക. അതുവഴി അവന്റെ തൃപ്തി കരസ്ഥമാക്കുക.

ചില ആൾക്കാർ ചില സ്ഥലങ്ങളിൽ തന്നെ താമസിക്കുവാൻ നിർബന്ധിതരായി പോകാറുണ്ട്. അവർക്ക് തങ്ങളുടെ ജീവിത വിഭവം അന്വേഷിച്ച് പോകുവാനുള്ള സ്വാന്ത്ര്യം ഇല്ലാതാവുന്നു.

പക്ഷേ, ഇവിടെ പറയുന്നത് അക്കൂട്ടരെ പറ്റിയല്ല. ഇവിടെ പറയുന്നത് സ്വന്തം ഇഷ്ടപ്രകാരം ഒരു സ്ഥലത്തു തന്നെ താമസിച്ച് അല്ലാഹുവിന്റെ മാർഗ്ഗത്തിൽ, അവന്റെ തൃപ്തികാംക്ഷിച്ചുകൊണ്ട്, ഒരു പ്രത്യേക ജോലി നിർവ്വഹിച്ചുകൊണ്ടിരിക്കുന്നവരെപ്പറ്റിയാണ്. അവർ അല്ലാഹുവിന്റെ പാതയിൽ ഒട്ടിപ്പോയ പോലെയത്രെ. ഇത്തരക്കാർക്ക്, ഉദാഹരണം **അസ്ഹാബെ സൂഫ** ആണ് ഇക്കൂട്ടർ പുറത്തുപോയി പണിയെടുത്തു ജീവിക്കുവാൻ കഴിവും ആരോഗ്യവും ഉള്ളവരാണെങ്കിലും, അതു ചെയ്യാതെ, അല്ലാഹുവിന്റെ പ്രവാചകന്റെ ഒപ്പം സമയം ചെലവഴിച്ച്, അദ്ദേഹത്തിന്റെ വാക്കുകൾക്ക് കാതോർത്ത്, അതിന്റെ അടിസ്ഥാനത്തിൽ ദീനിസേവനം ചെയ്യുവാൻ സന്നദ്ധത പൂണ്ട് നില്ക്കുന്നവരാണ് അവർ. സദാ പള്ളിയുടെ വാതിലിനരികെ സമയം, ചെലവഴിക്കാൻ താല്പര്യപ്പെടുന്നവരാണ്. അങ്ങനെ ഭൗതിക കാര്യങ്ങൾ നേടിയെടുക്കാൻ പറ്റുമായിരുന്നിട്ടും അതു ത്യജിച്ച് അല്ലാഹുവിന്റെ മാർഗ്ഗത്തിൽ ജീവിയ്ക്കാൻ വേണ്ടി, ദാരിദ്ര്യം വരിച്ചവരാണ്.

ഇക്കൂട്ടർക്കു വേണ്ടി ചെലവഴിക്കുകയാണെങ്കിൽ, അത് അല്ലാഹുവിന്റെ തൃപ്തി നേടുവാനുള്ള ഒരു നല്ല മാർഗ്ഗമാണ്. മദീനയിൽ നിന്നുള്ള അൻസാറുകൾ, **അസ്ഹാബുസ്സൂഫായെ** സന്ദർശിക്കുന്ന ശീലമുള്ളവരായിരുന്നു. രാവ് എന്നോ പക

ലെന്നോ ഉള്ള വ്യത്യാസമില്ലാതെ ഇവർ അക്കൂട്ടരെ സന്ദർശിക്കുകയും അവർക്ക് ഉപഹാരങ്ങൾ കൈമാറുകയും ചെയ്തു പോന്നു. അതുപോലെ തന്നെ, ഹസ്രത് മുഹമ്മദ്(സ) തനിക്ക് ലഭിക്കുന്ന ഉപഹാരങ്ങളിൽ ഒരു പങ്ക് ഇക്കൂട്ടർക്കായി മാറ്റി വെക്കുക പതിവായിരുന്നു.

അസ്ഹാബ് സ്ലൂഹാ കളിൽ ചിലർ പുറത്തു പോയി പണിയെടുക്കുന്നവരായിരുന്നു. മറ്റു ചിലരാകട്ടെ, കഴിവുണ്ട്‌ടായിരുന്നിട്ടും, പുറത്തുപോയി പണിചെയ്യാതെ, അല്ലാഹുവിനോടും അവന്റെ പ്രവാചകനോടുമുള്ള അത്യധികമായ സ്നേഹത്താൽ, പ്രവാചക സന്നിധിയിൽതന്നെ സദാ സന്നിഹിതരായിരിക്കുവാൻ താല്പര്യപ്പെട്ടവരുമായിരുന്നു. ഹസ്രത് അബൂഹുറൈറ (റ) ഈ രണ്ട്‌മത്തെ വിഭാഗത്തിൽപ്പെട്ട അസ്ഹാബുസ്ലൂഹ ആയിരുന്നു. അദ്ദേഹത്തോട് അദ്ദേഹം പ്രവാചക സന്നിധിയിൽ എന്തുചെയ്യുകയാണ്? എന്തിനാണ് പള്ളിക്ക് ചുറ്റിപ്പറ്റി നില്ക്കുന്നത്? എന്ന് ചോദിച്ചപ്പോൾ നല്കിയ മറുപടി ഇപ്രകാരമായിരുന്നു ഞാൻ എന്റെ ജീവിതത്തിന്റെ ഭൂരിഭാഗവും ഇസ്ലാമിനു പുറത്ത്, ഇസ്ലാമിന്റെ ശത്രുവായി കഴിഞ്ഞയാളാണ്. ഇപ്പോൾ എനിയ്ക്കീ ലോകത്ത് അല്പകാലം മാത്രമല്ലേയുള്ളൂ. അങ്ങനെയുള്ള ഈ അല്പകാലത്ത് എനിക്ക് എങ്ങനെയാണ് എന്റെ പ്രവാചകനെ(സ) വിട്ടുനില്ക്കുവാൻ സാധിക്കുക? അതെന്നിക്കു സാധ്യമല്ല തന്നെ. ഇനിയുള്ള എന്റെ ജീവിതത്തിലെ ഓരോ നിമിഷവും ഇവിടെ തിരുസന്നിധിയിൽ ചെലവഴിക്കുവാനാണ് എന്റെ ആഗ്രഹം. കാരണം തിരുനബി(സ) എപ്പോൾ വേണമെങ്കിലും നമ്മോട് പുതിയ കാര്യങ്ങൾ പറയും. ആ അസൂലഭ അവസരം പാഴാക്കുവാൻ ഞാൻ താല്പര്യപ്പെടുന്നില്ല.

അതായിരുന്നു ഹസ്രത് അബൂഹുറൈറ(റ)യുടെ മാനസികാവസ്ഥ. അദ്ദേഹം പറഞ്ഞതായ കാര്യങ്ങൾ ഞാനെന്റെ ശൈലിയിൽ നിങ്ങളുടെ മുന്നിൽ പങ്കുവെച്ചു. തീർച്ചയായും, അദ്ദേഹം തിരുനബി(സ)യോടൊപ്പം, ഓരോ നിമിഷവും ചെലവഴിയ്ക്കുവാനും, തിരുനബി(സ)യുടെ വാക്കുകൾ കേൾക്കുവാനും അങ്ങേയറ്റം ഇഷ്ടപ്പെട്ട ആളായിരുന്നു. അതു

കൊണ്ട്‌യാണ് അദ്ദേഹം പറഞ്ഞുപോയത്, എന്റെ ബാല്യത്തിൽ ഇത്തരം കാര്യങ്ങൾ കേൾക്കാൻ കഴിയാത്തത് എന്തു കൊണ്ട്‌യാണ്? ആദ്യകാലത്ത് ആ മഹദ് വചനങ്ങൾ കേൾക്കാ നുള്ള ഭാഗ്യം അദ്ദേഹത്തിന് ലഭിക്കാതെ പോയെങ്കിലും, പില്ക്കാല ജീവിതം തിരുനബി(സ) യോടൊപ്പം ചെലവഴിക്കു വാനും, വളരെയധികം ഹദീസുകൾ സമ്പാദിക്കുവാനും, അദ്ദേ ഹത്തിനു സാധിക്കുകയുണ്ട്‌യായി. **ഹസ്രത് അബൂഹുറൈറ (റ)**യെ പ്പോലെ ഇത്രയധികം ഹദീസുകൾ റിപ്പോർട്ട് ചെയ്യു വാൻ മറ്റാർക്കും സൗഭാഗ്യം ലഭിച്ചില്ല. അല്ലാഹു അദ്ദേഹത്തെ ദീർഘായുസ്സ് നല്കി അനുഗ്രഹിയ്ക്കുകയും ചെയ്തു. അങ്ങനെ ഹസ്രത് മുഹമ്മദ് (സ)യുടെ തിരുമുഖത്തുനിന്നും കേൾക്കാനിടയായ എല്ലാ അറിവുകളെയും ക്രോഡീകരിച്ച് ഹദീസുകളായി റിപ്പോർട്ടു ചെയ്യുവാനും അദ്ദേഹത്തിനു സാധി ച്ചു.

അല്ലാഹുവിനോടും അവന്റെ പ്രവാചകനോടും ഉള്ള ഭക്തിയും സമർപ്പണവും കാരണം ജീവിതവിഭവം തേടിപ്പോ കാത്ത **അസ്ഹാബുസ്സുഹ**യ്ക്ക് ഉദാഹരണമാണ് മുകളിൽ വിശദമാക്കിയത്. അവർക്ക് കഴിവും ആരോഗ്യവും ഉണ്ടായി രുന്നു. പക്ഷേ, അവർ തിരുനബി(സ)യുടെ സന്നിധി വിട്ട് മറ്റൊരു ജോലി തേടി പോകുവാൻ ആഗ്രഹിച്ചിരുന്നില്ല. ഇത്തരം ആളുകൾക്ക് ധനത്യാഗത്തിൽ മുൻതൂക്കം നല്കണമെന്നാണ് ഈ വചനത്തിൽ സൂചിപ്പിച്ചിരിക്കുന്നത്.

അസ്ഹാബുസ്സുഹ ധനികനാണെന്ന് മറ്റുള്ളവർ ധരിച്ചു പോന്നു. ഇവർ ധനികരാണെന്ന് അവർ എങ്ങനെ ധരിയ്ക്കാ നിടയായി? അതെങ്ങനെയെന്നു ചോദിച്ചാൽ അവർ ഒര യ്ക്കലും തങ്ങളുടെ ഇല്ലായ്മയെ പുറത്തുകാണിയ്ക്കുകയോ, തങ്ങളുടെ ആവശ്യങ്ങളെപ്പറ്റി പറയുകയോ ആവലാതിപ്പെടു കയോ ചെയ്തിരുന്നില്ല.

വിശപ്പ് അനുഭവപ്പെടുന്ന ചിലർ തങ്ങൾക്ക് വിശക്കുന്നു എന്ന് മറ്റുള്ളവരോട് പറയും. മറ്റു ചിലരാകട്ടെ അത് മറ്റുള്ള വർ മനസ്സിലാക്കും വിധമുള്ള ചില സൂചനകൾ നല്കും. വേറെ

ചിലർ അഴുക്കുപുരണ്ട്തും, പിച്ചിക്കീറിയതുമായ വസ്ത്രങ്ങൾ ധരിച്ചു നടക്കുന്നു.

എന്നാൽ അല്ലാഹുവിന്റെ മാർഗ്ഗത്തിൽ ജീവിതം തൃജിയ്ക്കുന്ന **അസ്ഹാബുസ്സുഫ**യായവർ അവർ നിത്യേന തങ്ങളുടെ വസ്ത്രങ്ങൾ അലക്കി വൃത്തിയാക്കി, വെടിപ്പോടെ ധരിക്കുന്നവരാണ്. **അതിനാൽ തന്നെ അവരുടെ ദാരിദ്ര്യം ഒരു തരത്തിലും പ്രകടമാവുകയില്ല.**

അല്ലാഹുവിന്റെ മാർഗ്ഗത്തിൽ ജീവിതം തൃജിയ്ക്കാൻ തീരുമാനിച്ചവർ മറ്റുള്ളവരിൽ നിന്നും ഒന്നും ആഗ്രഹിയ്ക്കുന്നവരല്ല. അതിനാലാണ് **അസ്ഹാബുസ്സുഫ** ധനികരാണെന്ന് മറ്റുള്ളവർ ധരിച്ചവരായിപ്പോയത്. അക്കൂട്ടർ, മറ്റുള്ളവരുടെ കണ്ണിൽ, വെറുതേയിരിക്കുന്നവരും, പ്രത്യേകിച്ച് ആവശ്യങ്ങളൊന്നുമില്ലാത്തവരുമാണ്. ഇത്തരക്കാരെ അവരുടെ വദനങ്ങളിലും, നെറ്റിയിലുമുള്ള ലക്ഷണങ്ങളിൽ നിന്നും തിരിച്ചറിയുവാൻ സാധിക്കുമെന്ന് കാണാം. അവർ ഒരിയ്ക്കലും മറ്റുള്ളവരുടെ മുന്നിൽ യാചിക്കുവാൻ ഇഷ്ടപ്പെടുന്നവരല്ല. അവർക്ക് അങ്ങനെയൊരു ശീലമില്ല.

തുടർന്ന് അല്ലാഹു, അവൻ നിങ്ങൾ ചെലവഴിക്കുന്നിതനെപ്പറ്റി നന്നായി അറിയുന്നുണ്ട് എന്ന് വ്യക്തമാക്കുന്നു. **അസ്ഹാബുസ്സുഫ**യിൽപ്പെടുന്ന-ധനത്യാഗം സ്വീകരിയ്ക്കുവാൻ അർഹതയുള്ള വിഭാഗത്തെപ്പറ്റി വ്യക്തമാക്കിയശേഷം, അക്കൂട്ടർക്ക് വേണ്ടി ധനത്യാഗം ചെയ്യുന്നവർ മറ്റുള്ളവരെ കാണിയ്ക്കുവാൻ വേണ്ടിയാണ് അങ്ങനെ ചെയ്യുന്നതെങ്കിൽ അത് അല്ലാഹു ഏറ്റവും നന്നായി അറിയുന്നു എന്ന് ഓർമ്മിപ്പിക്കുന്നു. അങ്ങനെ ചെയ്യുന്നവർ അജ്ഞരാണെന്ന് അല്ലാഹു പറയുന്നു. അതായത്, അല്ലാഹുവിന്റെ മാർഗ്ഗത്തിൽ സ്വയം സമർപ്പിച്ച, തങ്ങളുടെ ആവശ്യങ്ങളെ ഒരിയ്ക്കലും വെളിപ്പെടുത്താത്ത, തങ്ങളുടെ ദാരിദ്ര്യത്തെ സമൂഹമധ്യത്തിൽ നിന്നും മറച്ചുപിടിച്ച ഇക്കൂട്ടരെ, മറ്റുള്ളവരെ കാണിയ്ക്കുവാനായി സഹായിക്കുന്നവർ, അജ്ഞർ അല്ലാതെ മറ്റെന്താണ്?

സത്യത്തിൽ അങ്ങനെ ചെയ്യുന്നവർ തങ്ങളുടെ മേൽക്കൈ വെളിവാക്കുകയാണ് ചെയ്യുന്നത്. തങ്ങളുടെ പ്രവൃത്തിയിലൂടെ ഇവർ അവരെ മനസ്സിലാക്കിക്കൊടുക്കുന്നത് ഞങ്ങൾ നിങ്ങൾക്കുവേണ്ടി ഒരു ഔദാര്യം ചെയ്യുകയാണ് എന്നാണ്. അങ്ങനെയുള്ള നിങ്ങളുടെ ഈ പ്രവൃത്തിമുഖാന്തിരം, പൊതു ജനമധ്യത്തിൽ നിങ്ങൾ അവരുടെ ഇല്ലായ്മയെ തുറന്നുകാട്ടി അവരെ അപമാനിതരാക്കുകയാണ്.

അല്ലാഹുവിന്റെ പ്രവാചകന്റെ(സ) സഹാബാക്കളിൽ മിയ്ക്കവരും അറിവും വിവേകവുമുള്ളവരായിരുന്നു. അവർ അസ്ഹാബുസ്സുഹയെ സഹായിയ്ക്കുവാൻ സ്വീകരിച്ചിരുന്ന മാർഗ്ഗം വേറിട്ടതായിരുന്നു. അവർ ഇക്കൂട്ടർക്ക് എന്തു നൽകുന്നതും തിരുനബി(സ)യിലൂടെയായിരുന്നു. അസ്ഹാബുസ്സുഹകൾക്ക് ഉപഹാരങ്ങൾ ലഭിക്കുവാൻ ഏറ്റവും ഉറപ്പായ വഴി തിരുനബി(സ)വശം തന്നെയാണെന്ന് അവർക്ക് വ്യക്തമായ ബോധ്യമുണ്ടായിരുന്നു.

ചുരുക്കത്തിൽ ഞാൻ നന്നായി അറിയുന്നവനാണ് എന്ന് അല്ലാഹു പറയുമ്പോൾ, നമുക്കൊന്നും അവനിൽ നിന്നും മറച്ചുവെക്കാനാവില്ല എന്നതാണ് രസകരമായ വസ്തുത. അപ്പോൾ നാം, മുകളിൽ പറഞ്ഞ കൂട്ടർക്കായി ചെലവഴിക്കുമ്പോൾ അല്ലാഹു അറിയില്ലേ? അതിനാലാണ്, അല്ലാഹു പറയുന്നത്, തന്റെ ദാസന്മാരുടെ എല്ലാ പ്രവൃത്തികളും കാണുന്നുണ്ട് എന്ന്.


അടുത്ത വചനത്തിൽ, അല്ലാഹു മറ്റൊരു വിഷയത്തെ ആഴത്തിൽ വിശദമാക്കുന്നു. കഴിഞ്ഞ വചനത്തിൽ സ്വന്തം അവകാശങ്ങൾ മാറ്റിവെച്ച്, അല്ലാഹുവിന്റെ മാർഗ്ഗത്തിൽ സ്വയം സമർപ്പിക്കുക വഴി ദാരിദ്ര്യം സ്വീകരിച്ച വിശ്വാസികൾക്കായി ധനത്യാഗം ചെയ്യുന്നവരെക്കുറിച്ചാണ് വിശദമാക്കിയത്. അടുത്തതായി രാവിലും പകലിലും, മറ്റുള്ളവർ അറിഞ്ഞും, അറിയാതെയും, സ്വന്തം ധനം മറ്റുള്ളവർക്കായി ചെലവഴിച്ച ഹസ്രത്ത് മുഹമ്മദ് (സ)യുടെ ഉമ്മത്തിനെ പറ്റിയാണ് സൂചന

നൽകിയിരിക്കുന്നത്. ഇത്തരക്കാർക്ക് അല്ലാഹുവിൽ നിന്നും പ്രതിഫലം ലഭിക്കുന്നതാണ്. തൊട്ടുമുമ്പു പറഞ്ഞ വചനത്തെ മറ്റൊരുമറിയാതെ ധനത്യാഗം ചെയ്യേണ്ടതിനെപ്പറ്റി സൂചിപ്പിച്ചിട്ട്, മറ്റുള്ളവർ കാണുകെ ധനത്യാഗം ചെയ്യുന്നവരെപ്പറ്റി, അവർക്കു നൽകുന്ന പ്രതിഫലത്തെപ്പറ്റി വിശദമാക്കിയിരിക്കുന്നത് എന്തുകൊണ്ടാണെന്ന് ചിന്തിക്കുക. അതിനുള്ള ഉത്തരം ഈ ആയത്തിൽത്തന്നെ ഉൾക്കൊണ്ട്ിരിക്കുന്നു. ആദ്യം രഹസ്യമായി ധനത്യാഗം ചെയ്യുന്നതിനെപ്പറ്റിയും തുടർന്ന് പരസ്യമായി ധനത്യാഗം ചെയ്യുന്നതിനെപ്പറ്റിയും സൂചിപ്പിച്ചിരിക്കുന്നു. അല്ലാഹു സൂചിപ്പിക്കുന്നത് ഇങ്ങനെ ധനത്യാഗം ചെയ്യുന്നവർ രഹസ്യമായിട്ടും, പരസ്യമായും, ഇക്കൂട്ടർക്കായി ധനത്യാഗം ചെയ്തുകൊണ്ട്ിരിക്കുന്നവരാണ് എന്നത്രേ.

തഹജ്ജൂദ് നമസ്കാരം നിർവഹിക്കുന്നതിനായി അതിരാവിലെ ഉണരുന്നവരെയോ, അവരുടെ പ്രാർത്ഥനയെയോ, മറ്റാരും കാണുന്നില്ലല്ലോ! അത് യഥാർത്ഥ പ്രാർത്ഥനയാണ്. ഈ മറവ്- മറ്റാരും കാണുന്നില്ല എന്ന വസ്തുത-അവർക്ക് വ്യക്തമായ ഒന്നാണ്. അതായത് അപ്പോൾ തങ്ങളും, അല്ലാഹുവും മാത്രമേയുള്ളൂ എന്ന് അവർക്കറിയാം. അതുപോലെ പരസ്യമായി ധനത്യാഗം ചെയ്യുന്ന ഭക്തദാസരായ വിശ്വാസികൾ ഹൃദയശുദ്ധിയോടെയാണ്-നല്ല ഉദ്ദേശ്യത്തോടെയാണ് അങ്ങനെ ചെയ്യുന്നത്. ഈ ധനത്യാഗം കാണുന്ന ശുദ്ധഹൃദയരായ മറ്റു വിശ്വാസികൾക്കും അങ്ങനെ ചെയ്യുവാനുള്ള ഒരു മനഃസ്ഥിതി ഉണ്ടായിക്കിട്ടുന്നതിനു വേണ്ടി. അതുവഴി നല്ല കാര്യങ്ങളിൽ പരസ്പരം മുൻകടന്നു നിൽക്കുവാനുള്ള ഒരു വാഞ്ച അവരിൽ ഉടലെടുപ്പിക്കുന്നതിനായി. എല്ലാ ധനത്യാഗങ്ങളും രഹസ്യമായിരുന്നാൽ സക്കാത്ത്, ചന്ദ തുടങ്ങിയ കാര്യങ്ങളിൽ പിന്നോക്കം നിൽക്കുന്ന വിശ്വാസികൾക്ക് അല്ലാഹുവിന്റെ മാർഗ്ഗത്തിൽ ധനത്യാഗം നടത്തി ആത്മീയ പുരോഗതി നേടുവാനുള്ള അവസരം ലഭിക്കാതെ പോകും. മറ്റുള്ളവർ ചെയ്യുന്നത് കാണുമ്പോൾ സ്വയം മുന്നോട്ടു വരുവാനുള്ള

ഒരു പ്രേരണ അവരിലുണ്ടാകുന്നതാണ് എന്നു കരുതി എല്ലാ ധനത്യാഗവും പരസ്യമായി ചെയ്യണമെന്നില്ല. പരസ്യമായി ചെയ്യുന്നത് മറ്റുള്ളവരിൽ പ്രേരണ ജനിപ്പിക്കുക എന്ന ശുദ്ധമായ ഉദ്ദേശത്തോടെ ആയിരിക്കണമെന്നു മാത്രം. അങ്ങനെ യാണെങ്കിൽ, അല്ലാഹു, നമ്മെ, അവന്റെ ദൃഷ്ടികളിൽ, അവന്റെ തണലിൽ ആക്കുന്നതായിരിക്കും. നമുക്ക് അവന്റെ അനുഗ്രഹ കടാക്ഷങ്ങൾ വാരിക്കോരി നൽകുന്നതായിരിക്കും. പാരത്രിക ലോകത്തെ പ്രതിഫലം മാത്രമല്ല, ഐഹികലോകത്തും വമ്പിച്ച പുരോഗതികൾ അവൻ നിങ്ങൾക്കായി കാത്തുവയ്ക്കുന്നതായിരിക്കും. അങ്ങനെ നിങ്ങൾ ഇഹലോകം വിട്ടുപോകുമ്പോൾ, നിങ്ങൾ ആ പ്രവൃത്തികളുടെ പ്രതിഫലം പല മടങ്ങായി കൊയ്തെടുക്കുക തന്നെ ചെയ്യും.

ഇൻശാഹ് അല്ലാഹ് ! ധനത്യാഗം ചെയ്യുവാനുള്ള അവസരങ്ങൾ ഏറെ നൽകി സഹീഹുൽ ഇസ്ലാം ജമാഅത്തിനെ അല്ലാഹു അനുഗ്രഹിക്കുമാറാകട്ടെ. ഈ നന്മ ചെയ്യുന്നിന്-അതിന്റെ പ്രാധാന്യം മനസ്സിലാക്കാനുള്ള അവസരം ലഭിക്കാതെ പോയവർക്ക് അത് മനസ്സിലാക്കി അതിന്റെ പ്രയോജനം ഉൾക്കൊള്ളുവാൻ സാധിക്കുമാറാകട്ടെ. ദയാവായ്പിന്റെ കാര്യത്തിൽ അല്ലാഹു നമ്മുടെ ഹൃദയങ്ങളെ വിശാലമാക്കിത്തരുമാറാകട്ടെ. അവന്റെ തൃപ്തിയ്ക്കായി അവന്റെ മാർഗ്ഗത്തിൽ അധികമധികം ചെലവഴിക്കുന്നവരാക്കി മാറ്റട്ടെ. അതിലാണ് ജമാഅത്തുസ്സഹീഹിൽ ഇസ്ലാമിന്റെയും, ഈ നൂറ്റാണ്ടിന്റെയും ചൈതന്യം തുടിയ്ക്കുന്നത് ! ഇൻശാ അല്ലാഹ് ആമീൻ!



Translated By :
Mukarram R. Jamaludin Raother
Fauzia Jamal Zain & Fazil Jamal
Issued By :
Amir - Jamaat Ul Sahih Al Islam
South Zone - Kerala, India
E-mail : jamal.raother@gmail.com
Web : www.jamaat-ul-sahih-al-islam.com
Blog : www.sahih-al-islam.blogspot.in